

رَضْوَانُ اللَّهِ تَعَالَى عَلَيْهِمْ أَجْمَعِينَ

شانِ صحابہ

4-October-2018



ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
 اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ
 اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ
 نَوِيْتُ سُنَّتِ الْعِتِكَافِ (ترجمہ: میں نے سُنَّتِ اعْتِكَافِ كِي نِيَّتِ كِي)

میٹھے میٹھے اسلامی بھائیو! جب کبھی داخل مسجد ہوں، یاد آنے پر اعْتِكَافِ كِي نِيَّتِ كِي کر لیا کریں کہ جب تک مسجد میں رہیں گے اعْتِكَافِ كَا ثَوَابِ مِلتا رہے گا۔ یاد رکھئے! مسجد میں کھانے، پینے، سونے یا سَحْرٰی، افطاری کرنے، یہاں تک کہ آبِ زَمِ زَمِ یا دم کیا ہو اپنی پینے کی بھی شَرْعًا اجازت نہیں، البتہ اگر اعْتِكَافِ كِي نِيَّتِ كِي ہوگی تو یہ سب چیزیں بھی جائز ہو جائیں گی۔ اعْتِكَافِ كِي نِيَّتِ كِي بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعْتِكَافِ كِي نِيَّتِ كِي کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

دُرودِ پاك كِي فضيلت

سرکارِ والا تبار، دو عالم کے مالک و مختار صَلَّ اللّٰهُ تَعَالٰی عَلَیْہِ وَاٰلِہٖ وَسَلَّم کا فرمانِ رَحْمَتِ نشان ہے: يَا أَيُّهَا النَّاسُ إِنَّ أَنْجَابَكُمْ يَوْمَ الْقِيَامَةِ مِنْ أَهْوَالِهَا وَ مَوَاطِنِهَا أَكْثَرُكُمْ عَلَى صَلَاةٍ فِي دَارِ الدُّنْيَا يَعْنِي اے لوگو! بے شک بروز قیامت اُس کی دہشتوں اور حساب کتاب سے جلد نجات پانے والا وہ شخص ہوگا، جس نے مجھ پر دُنیا میں بکثرت دُرود شریف پڑھے ہوں گے۔⁽¹⁾

صَلُّوا عَلَيَّ الْحَبِيبِ! صَلَّيْ اللّٰهُ تَعَالَى عَلَيَّ مُحَمَّدٍ

میٹھے میٹھے اسلامی بھائیو! آئیے! اللہ پاک کی رضا پانے اور ثواب کمانے کے لئے پہلے اچھی اچھی نیتیں کر لیتے ہیں۔ فرمانِ مُصَطَفَا صَلَّيْ اللّٰهُ تَعَالَى عَلَيَّ وَآلِهِ وَسَلَّمَ ”نِيَّةُ الْمُؤْمِنِ خَيْرٌ مِنْ عَمَلِهِ“ مُسْلِمَان کی نیت اُس کے عمل سے بہتر ہے۔ (النعجم الكبير للطبرانی، ۱۸۵/۶، حدیث: ۵۹۳۲)

دومدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

بیانِ سُننے کی نیتیں:

نگاہیں نیچی کیے خوب کان لگا کر بیانِ سُنوں گا I ٹیک لگا کر بیٹھنے کے بجائے علمِ دین کی تعظیم کے لیے جب تک ہو سکا دو زانو بیٹھوں گا I صَلُّوا عَلَيَّ الْحَبِيبِ، اُذْكُرُوا اللّٰهَ، تُوبُوا اِلَى اللّٰهِ وَغَيْرَ هُنَّ ثَوَابِ كَمَانِے اور صدالگانے والوں کی دل جوئی کے لئے بلند آواز سے جواب دوں گا I اجتماع کے بعد خود آگے بڑھ کر سلام و مُصَافَحَہ اور اِنْفِرَادِی كوشش کروں گا۔

صَلُّوا عَلَيَّ الْحَبِيبِ! صَلَّيْ اللّٰهُ تَعَالَى عَلَيَّ مُحَمَّدٍ

صحابہ مگرام کا جذبہ ایشار

مکتبۃ المدینہ کی 2 جلدوں پر مشتمل کتاب "عیون الحکایات" جس میں نصیحت بھرے واقعات ہیں، اس کی جلد اول، صفحہ نمبر 73 پر حکایت نمبر 17 ہے:

حضرت سیدنا ابو جہم بن حذیفہ رَضِيَ اللّٰهُ تَعَالَى عَنْهُ فرماتے ہیں: غزوہ یرموک کے دن میں اپنے چچا زاد بھائی کو تلاش کر رہا تھا، میرے پاس ایک برتن میں اتنا پانی تھا کہ جو ایک شخص کو سیراب کر دیتا۔ میں نے

سوچا کہ اگر اُن میں تھوڑی سی بھی جان باقی ہوگی تو میں اُنہیں یہ پانی پلاؤں گا اور اس سے اُن کے چہرے کو صاف کروں گا۔ میں جُو نہی اُن کے پاس پہنچا تو دیکھا کہ وہ خُون میں لَت پَت تھے، میں نے اُن سے پُوچھا: کیا میں آپ کو پانی پلاؤں؟ اُنہوں نے اشارے سے کہا: ہاں، اتنے میں اچانک کسی کے کراہنے کی آواز آئی۔ میرے چچا زاد بھائی نے کہا: یہ پانی اُن کے پاس لے جاؤ۔ میں نے دیکھا کہ وہ حضرت سَیْدُنَا عَمْرُو بن عاص رَضِيَ اللهُ تَعَالَى عَنْهُ کے بھائی حضرت سَیْدُنَا ہِشَام بن عاص رَضِيَ اللهُ تَعَالَى عَنْهُ تھے۔ میں ان کے پاس پہنچا اور اُن سے کہا لیجئے! میں آپ کو پانی پلاتا ہوں، اتنے میں اُنہوں نے بھی ایک زُخْمی کو کراہتے ہوئے سنا اور اشارے سے فرمایا کہ یہ پانی اُن کے پاس لے جاؤ۔ میں اُن کے پاس پہنچا تو وہ جام شہادت نوش فرما چکے تھے۔ پھر میں واپس حضرت سَیْدُنَا ہِشَام بن عاص رَضِيَ اللهُ تَعَالَى عَنْهُ کے پاس آیا تو وہ بھی اپنے خالق حقیقی کی بارگاہ میں جا چکے تھے۔ پھر میں اپنے چچا زاد بھائی کے پاس آیا تو دیکھا کہ وہ بھی شہید ہو چکے ہیں۔

(1)

سُبْحَانَ اللّٰهِ! صحابہ کرام عَلَیْهِمُ الرِّضْوَانُ کی شان و شوکت بھی کس قدر اَرْفَعُ وَاَعْلَى تھی، باوجود یہ کہ زُخْموں سے بدن چُور چُور ہیں، پیاس کی شدّت بھی اپنے عُرُوج پر ہے، مگر قُربان جائیے! اِن نَفُوسِ قُدْرِيَّةِ کے جذبہ اِیثار پر! اِس عالم میں بھی دیگر صحابہ کرام عَلَیْهِمُ الرِّضْوَانُ کی تکالیف کا اِس قدر احساس تھا کہ اپنی پیاس کو قُربان کر دیا۔ ذرا غور کیجئے کہ ایسے ہوش اُڑا دینے والی حالت میں کہ جب عقل بھی کام کرنا چھوڑ دیتی ہے اور ہر شَخْص کو صرف اپنی ہی فکر ہوتی ہے، مگر ان حضرات کو اپنی جان بچانے کی بجائے دوسروں کی فکر ستائے جا رہی ہے کہ اگر میں پی لوں گا تو میرا مُسلمان بھائی پیسا رہ جائے گا۔ بلاشبہ یہ اُن کی عُمدہ تعلیم و تَرْبِیَّت، بلند پایہ ہمت اور اللّٰہ کریم اور اُس کے حبیب صَلَّی اللّٰهُ تَعَالَى عَلَیْهِ وَاٰلِهِ وَسَلَّمَ سے کامل مَحَبَّت

کا نتیجہ تھا، اُن کی انہی اعلیٰ صفات کی وجہ سے صدیاں گزر جانے کے باوجود آج بھی رُشد و ہدایت کے ان روشن ستاروں کا ذکر خیر مسلمانوں کو دلی تسکین پہنچاتا ہے اور اُن کی شان و عظمت کے نعموں کی گونج ہر سُوْنَمائی دیتی ہے۔ آئیے! اب یہ بھی سُن لیجئے کہ ”صحابی“ کہتے کسے ہیں،

صحابی کی تعریف

حضرت علامہ حافظ ابن حجر عسقلانی رَحْمَةُ اللّٰهِ تَعَالَى عَلَیْہِ فرماتے ہیں: جن خُوش نصیبوں نے حضور نبی کریم صَلَّی اللّٰهُ تَعَالَى عَلَیْہِ وَاٰلِہٖ وَسَلَّم کو ایمان کی حالت میں دیکھا اور ایمان ہی پر اُن کا خاتمہ ہوا۔ اُن خُوش نصیبوں کو صحابی کہتے ہیں۔⁽¹⁾ ان صحابیوں کی تعداد ایک لاکھ سے زیادہ ہے۔ روایت ہے کہ حِجَّةُ الْوِدَاع میں تقریباً ایک لاکھ چودہ ہزار (14,000) صحابہ کرام عَلَیْہِمُ الرِّضْوَانُ حُضُور صَلَّی اللّٰهُ تَعَالَى عَلَیْہِ وَاٰلِہٖ وَسَلَّم کے ساتھ حج کے لیے مکہ مکرمہ میں جمع ہوئے اور بعض دوسری روایات سے پتہ چلتا ہے کہ حِجَّةُ الْوِدَاع میں صحابہ کرام رَضِيَ اللّٰهُ تَعَالَى عَنْہُمْ اَجْمَعِیْنَ کی تعداد تقریباً ایک لاکھ چوبیس ہزار (1,24,000) تھی۔ (زر قانی ج ۳، ص ۱۰۶ و مدارج، ج ۲، ص ۳۸۷، از کرامات صحابہ، ص ۵۱) تمام صحابہ کرام عَلَیْہِمُ الرِّضْوَانُ کے نام معلوم نہیں ہیں اور جن کے نام معلوم ہیں (ان کی تعداد) سات ہزار (7000) ہے۔ (ملفوظات اعلیٰ حضرت، ص ۴۰۰) (تمام صحابہ کرام عَلَیْہِمُ الرِّضْوَانُ میں) خُلَفَاءُ اَرْبَعَةٍ (یعنی سیدنا صدیق اکبر، سیدنا فاروق اعظم، سیدنا عثمان غنی اور سیدنا علی المرتضیٰ رَضِيَ اللّٰهُ تَعَالَى عَنْہُمْ اَجْمَعِیْنَ) کے بعد بقیہ عشرہ مُبَشَّرَہ (حضور نبی کریم صَلَّی اللّٰهُ تَعَالَى عَلَیْہِ وَاٰلِہٖ وَسَلَّم کے وہ 10 اصحاب جن کے جنتی ہونے کی دنیا میں خبر دے دی گئی انہیں ”عشرہ مبشرہ“ کہتے ہیں۔)، حضراتِ حَسَنِیْنَ (یعنی حضرت امام حسن اور حضرت امام حسین رضی اللہ تعالیٰ عنہما)، اصحابِ بدر اور اصحابِ بَيْعَةِ الرِّضْوَانِ کے لیے اَفْضَلِیَّت

1... فتح الباری، کتاب فضائل اصحاب النبی، باب فضائل اصحاب النبی... الخ، ۸/۳-۴ مفہوماً

ہے اور یہ سب (یعنی تمام صحابہ کرام عَلَیْهِمُ الرِّضْوَانُ) قطعی (یقینی) جنتی ہیں۔ (بہارِ شریعت، حصہ اول، ص ۲۴۹) قرآن کریم میں جا بجا صحابہ کرام عَلَیْهِمُ الرِّضْوَانُ کے اچھے عمل، اچھے اخلاق اور اچھے ایمان کا تذکرہ ہے اور انہیں دُنیا ہی میں مَعْفَرَت و بَخْشِش اور اِنْعَامَاتِ اُخْرَوٰی کی خُو شخبری سنادی گئی۔ غور کیجئے! جن کی اچھی خوبیوں کی خُود اللہ کریم تعریف فرمائے، اُن کی عظمت و بلندی کا اندازہ کون لگا سکتا ہے۔ آئیے اُن کی پاک ہستیوں کے بارے میں قرآن پاک کی چند آیات سنتے ہیں، تاکہ ہمارے دلوں میں بھی اُن کی عظمت و عقیدت مزید اُجاگر ہو جائے۔ چنانچہ پارہ 9 سُورَةُ الْاَنْفَالِ کی آیت نمبر 4 میں ارشادِ بارہ ہے:

أُولَٰئِكَ هُمُ الْمُؤْمِنُونَ حَقًّا لَّهُمْ دَرَجَاتٌ
عِنْدَ رَبِّهِمْ وَمَغْفِرَةٌ وَرِزْقٌ كَرِيمٌ ﴿٤﴾

ان کے رب کے پاس درجات اور مغفرت اور عزت والا رزق ہے۔ (پ ۹، الانفال: ۴)

پارہ 11 سُورَةُ التَّوْبَةِ آیت نمبر 100 میں ارشاد ہوتا ہے:

رَاضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ
جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا
أَبَدًا ۗ ذَٰلِكَ الْفَوْزُ الْعَظِيمُ ﴿١٠٠﴾

اللہ سے راضی ہیں اور اس نے ان کیلئے باغات تیار کر رکھے ہیں جن کے نیچے نہریں بہتی ہیں، ہمیشہ ہمیشہ ان میں رہیں گے۔ (پ ۱۱، التوبة: ۱۰۰) ، یہی بڑی کامیابی ہے۔

پارہ 2 سُورَةُ الْبَقَرَةِ کی آیت نمبر 218 میں ارشاد ہوتا ہے:

أُولَٰئِكَ يَرْجُونَ رَحْمَتَ اللَّهِ ۗ وَاللَّهُ
عَفُوفٌ سَّامِعٌ ﴿٢١٨﴾ (پ ۲، البقرة: ۲۱۸)

اللہ بخشنے والا مہربان ہے۔

صَلُّوا عَلَى الْحَبِيبِ!
صَلَّى اللَّهُ تَعَالَى عَلَى مُحَمَّدٍ

میٹھے میٹھے اسلامی بھائیو! بیان کردہ آیات طیبہ سے یہ حقیقت روزِ روشن کی طرح ظاہر ہو جاتی ہے کہ محبوبِ ربِّ داورِ صلِّ اللہُ تعالیٰ علیہ وَاٰلِہٖ وَسَلَّم کے تمام صحابہ کرام رَضِيَ اللهُ تَعَالَى عَنْهُمْ اَجْمَعِينَ بہت زیادہ بلند عزت و شان کے مالک تھے کہ جنہوں نے اپنی زندگیاں اللہ کریم اور اُس کے رسول صَلَّی اللہُ تَعَالَى عَلَیْہِ وَاٰلِہٖ وَسَلَّم کی رضا کے حصول اور دینِ اسلام کی سربلندی کے لئے وقف کر رکھی تھیں، اِن مَرْدَانِ عَرَبِ نَے نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کے شانہ بشانہ رہ کر دین کو زندہ کرنے کی خاطر ایسی ایسی قربانیاں پیش کیں کہ جنہیں فراموش نہیں کیا جاسکتا، اللہ کریم نے انہیں اپنے پیارے محبوب صَلَّی اللہُ تَعَالَى عَلَیْہِ وَاٰلِہٖ وَسَلَّم کی خدمت گزاری کے طفیل نہ صرف اپنی بخشش و رضامندی اور جنت کی حقداری وغیرہ جیسے عظیم الشان انعامات سے نوازا بلکہ انہیں ملنے والی عطاؤں اور نوازشوں کا اپنے پاکیزہ کلام قرآن کریم میں کئی مقامات پر تذکرہ بھی ارشاد فرمایا تاکہ تاقیامت آنے والے مسلمانوں کے دلوں میں ان کی شان و عظمت مزید مضبوط ہو جائے۔ آیاتِ قرآنیہ کے علاوہ نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم نے بھی اپنے لبہائے مبارکہ سے کبھی تو بالعموم تمام صحابہ کرام عَلَیْہِمُ الرِّضْوَانُ کے فضائل بیان فرمائے اور کبھی نام لے لے کر ان کی شان و عظمت اور مقام و مرتبے کو اجاگر فرمایا۔ چنانچہ

نیکو کار ہستیاں

حضرت سَیِّدُنَا عُمَرُ فَا رُوقِ اَعْظَمُ رَضِيَ اللهُ تَعَالَى عَنْهُ سے روایت ہے کہ سُلْطَانِ دُو جِهَانِ، رَحْمَتِ عَالَمِيَانِ صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: اَكْرَمُ مَا اَصْحَابِي فَا تَتَّهَمُ خِيَارُكُمْ⁽¹⁾ یعنی میرے صحابہ (رَضَوَانَ اللہُ تَعَالَى عَلَیْہِمُ اَجْمَعِينَ) کی عزت کرو کہ وہ تمہارے نیک ترین لوگ ہیں۔ مزید فرمایا: ”خَيْرُ اُمَّتِي الْقَرْنُ الَّذِيْنَ

يَلُونِ ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ⁽¹⁾ یعنی میری اُمت میں سب سے بہتر میرے زمانہ والے ہیں (یعنی صحابہ کرام علیہم الرضوان) پھر اُن کے بعد کے لوگ (یعنی تابعین رضوان اللہ تعالیٰ عنہم اجمعین) پھر اُن کے بعد کے لوگ ہیں (یعنی تبع تابعین رَحْمَةُ اللَّهِ تَعَالَى عَلَيْهِمْ أَجْمَعِينَ)۔“

بعض وہ صحابہ کرام علیہم الرضوان بھی ہیں جن کے نمایاں کارناموں کی وجہ سے نبی پاک صَلَّی اللہُ تَعَالَى عَلَیْہِ وَاٰلِہٖ وَسَلَّم نے ان کی شان و عظمت نام لے کر کچھ اس طرح بیان فرمائی ہے کہ ابو بکر میری اُمت کے سب سے زیادہ مَرَم دل اور رَحْم دل شخص ہیں، عمر بن خطاب میری اُمت کے بہترین اور سب سے زیادہ انصاف کرنے والے شخص ہیں، عثمان بن عفان میری اُمت کے سب سے زیادہ باحیا اور عزت والے ہیں، علی بن ابی طالب میری اُمت کے عقلمند اور سب سے زیادہ بہادر شخص ہیں، عبد اللہ بن مسعود میری اُمت کے نیک اور امانت دار شخص ہیں، ابو ذر اس اُمت کے سب سے زیادہ زاہد (دنیا سے بے رغبت) اور سچے انسان ہیں، ابو ذر وہ میری اُمت کے سب سے زیادہ عبادت گزار اور متقی شخص ہیں اور معاویہ بن سفیان میری اُمت کے سب سے زیادہ بردبار اور سخی آدمی ہیں۔ (رضی اللہ تعالیٰ عنہم اجمعین)۔ (کنز العمال، ج ۷ ص ۳۴۴، حدیث: ۳۳۶۶۶) مزید فرمایا: میں اہل عرب میں سے سب سے پہلے جنت میں داخل ہونے والا ہوں، سلمان اہل فارس میں سے سب سے پہلے جنت میں داخل ہونے والے ہیں، صہیب، رومیوں میں سے سب سے پہلے جنت میں داخل ہونے والے ہیں اور بلال، اہل حبشہ میں سے سب سے پہلے جنت میں داخل ہونے والے ہیں (رضی اللہ تعالیٰ عنہم اجمعین)۔ (کنز العمال، ج ۷ ص ۳۴۴، حدیث: ۳۳۶۷۲) میرے سب صحابہ (رضی اللہ تعالیٰ عنہم اجمعین) میرے نزدیک عزت دار اور محبوب ہیں، اگرچہ وہ حبشی غلام ہو۔

(کنز العمال، ج ۷ ص ۳۴۵، حدیث: ۳۳۶۷۴)

ہدایت کے چشم و چراغ

میٹھے میٹھے اسلامی بھائیو! آپ نے سنا کہ! مولائے گل، فخرِ رُسل صَلَّى اللهُ تَعَالَى عَلَيْهِ وَآلِهِ وَسَلَّمَ نے صحابہ کرام عَلَيْهِمُ الرِّضْوَانُ کی کیسی شان و عظمت بیان فرمائی اور خود آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی چاہت یہ ہے کہ میری اُمت میرے صحابہ (رَضِيَ اللهُ تَعَالَى عَنْهُمْ أَجْمَعِينَ) کی خُوبِ خُوبِ تعظیم و توقیر کرے۔ لہذا ہمیں بھی تمام صحابہ کرام عَلَيْهِمُ الرِّضْوَانُ سے سچی مَحَبَّتِ رکھنی چاہیے اور ان کی سیرت و کردار پر عمل کرتے ہوئے، اپنی زندگی بسر کرنی چاہئے، کیونکہ یہی راہِ ہدایت کے وہ روشن ستارے ہیں، جن کے بارے میں مدینے کے سلطان، رَحْمَتِ عالمیان صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”أَصْحَابِي كَالنُّجُومِ فَبِأَيِّهِمْ أَقْتَدَيْتُمْ اهْتَدَيْتُمْ“⁽¹⁾ یعنی میرے صحابہ (رَضْوَانُ اللّٰهِ تَعَالَى عَلَيْهِمْ أَجْمَعِينَ) ستاروں کی مانند ہیں، تم ان میں سے جس کی بھی اقتدا کرو گے ہدایت پا جاؤ گے۔“

حکیم الامت مفتی احمد یار خان رَحْمَةُ اللّٰهِ تَعَالَى عَلَيْهِ اس حدیث کی شرح میں فرماتے ہیں: سُبْحَانَ اللّٰهِ! کیسی نفیس تشبیہ ہے، حضور صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنے صحابہ رَضِيَ اللهُ تَعَالَى عَنْهُمْ کو ہدایت کے تارے فرمایا اور دوسری حدیث میں اپنے اہل بیت رَضِيَ اللهُ تَعَالَى عَنْهُمْ کو کشتی نوح فرمایا، سمندر کا مسافر کشتی کا بھی حاجت مند ہوتا ہے اور تاروں کی رہبری کا بھی کہ جہاز ستاروں کی رہنمائی پر ہی سمندر میں چلتے ہیں۔ اس طرح اُمتِ مُسْلِمِہِ اپنی ایمانی زندگی میں اہل بیتِ اطہار رَضِيَ اللهُ تَعَالَى عَنْهُمْ کے بھی محتاج ہیں اور صحابہ کبار رَضِيَ اللهُ تَعَالَى عَنْهُمْ کے بھی حاجت مند، اُمت کے لئے صحابہ رَضِيَ اللهُ تَعَالَى عَنْهُمْ کی اقتداء میں ہی اِهْتِدَاءِ یعنی ہدایت ہے۔⁽²⁾

۱... مشكاة المصابيح، كتاب المناقب، باب مناقب الصحابة، ۲/۴۱۴، حدیث: ۶۰۱۸

۲... مرآة المناجیح، ۸/۱۷۹

اہلِ سُنَّت کا ہے بیڑا پار، اصحابِ حُضُور
نجم ہیں اور ناؤ ہے عترتِ رَسُوْلِ اللہ کی

(حدائقِ بخشش)

صَلُّوْا عَلَی الْحَبِیْب! صَلَّى اللّٰهُ تَعَالٰی عَلٰی مُحَمَّد

12 مدنی کاموں میں سے ایک کام ”بعدِ فجر مدنی حلقہ“

میٹھے میٹھے اسلامی بھائیو! اپنے دلوں میں صحابہ کرام عَلَیْہِمُ الرِّضْوَانُ کی سچی محبت بٹھانے اور ان مبارک ہستیوں کی شان و عظمت پہچاننے کیلئے عاشقانِ رسول کی مدنی تحریکِ دعوتِ اسلامی کے مدنی ماحول سے وابستہ ہو کر نیکی کی دعوت عام کیجئے اور 12 مدنی کاموں میں عملی طور پر حصہ لیجئے۔ 12 مدنی کاموں میں سے ایک مدنی کام ”بعدِ فجر مدنی حلقہ“ بھی ہے۔ جس میں 3 آیاتِ قرآنی کی تلاوت مع تَرْجَمَہٖ كُنْزِ الْاَيْمَانِ و تفسیر خزانُ العرفان / تفسیر نور العرفان / تفسیر صراط الجنان، درسِ فیضانِ سُنَّت (4 صفحات) اور شجرہ قادریہ، رَضْوِیہ، ضیائیہ، عطاریہ پڑھا جاتا ہے۔ بعدِ فجر مدنی حلقے کی برکت سے مسجد آباد رہتی ہے، تلاوتِ قرآن سُننے کا موقع ملتا ہے، مختلف موضوعات پر علمِ دین کے رنگ برنگے مدنی پھول چُھنے کو ملتے ہیں، قرآنِ کریم پڑھنے پڑھانے اور سمجھنے سمجھانے کے متعلق سرکارِ صَلَّى اللّٰهُ تَعَالٰی عَلَیْہِ وَاٰلِہٖ وَسَلَّم نے فرمایا: خَيْرُكُمْ مَنْ تَعَلَّمَ الْقُرْآنَ وَعَلَّمَهُ یعنی تم میں بہترین شخص وہ ہے جس نے قرآن سیکھا اور دُوسروں کو سکھایا۔ (بخاری، کتاب فضائل القرآن، باب خیرکم من تعلم... الخ.

۴۱۰/۳، حدیث: ۵۰۲۷) آئیے! بطور ترغیب بعدِ فجر مدنی حلقے کی ایک مدنی بہار سنتے ہیں، چنانچہ

مدنی بہار

بابِ المدینہ (کراچی) کے علاقے ملیر ہاٹ کے ایک اسلامی بھائی ۲۹ رمضان المبارک ۱۴۲۸ھ میں عالمی مدنی مرکز فیضانِ مدینہ کراچی میں ہونے والے اجتماعی اعتکاف میں شریک تھے اور نمازِ فجر کے بعد معتکفینِ اسلامی بھائی شیخ طریقت، امیر اہلسنت، دَامَتْ بَرَکَاتُہُمُ الْعَالِیَہ کے دیدار کی برکتیں لوٹ رہے تھے۔ اعتکاف کے جدول کے مطابق اس دوران شجرہ عالیہ قادریہ رضویہ عطاریہ پڑھا جانے لگا تو وہ اسلامی بھائی پہلی صف میں آکر بیٹھ گئے۔ سب اسلامی بھائی مل کر بلند آواز سے شجرہ عالیہ قادریہ رضویہ کے منظوم دعائیہ اشعار پڑھ رہے تھے جب سرکارِ مدینہ سرورِ قلب و سینہ صَلَّى اللّٰهُ تَعَالٰی عَلَیْہِ وَاٰلِہٖ وَسَلَّمَ کا ذکر مبارک آیا تو انہوں نے اپنے انگوٹھے چوم کر آنکھوں سے لگائے۔ اچانک ان پر غنودگی طاری ہو گئی، سر کی آنکھیں کیا بند ہوئیں ان کے دل کی آنکھیں کھل گئیں۔ انہوں نے دیکھا کہ امیر اہلسنت دَامَتْ بَرَکَاتُہُمُ الْعَالِیَہ کے ہمراہ شجرہ شریف پڑھنے والے تمام اسلامی بھائی سنہری جالیوں کے سامنے حاضر ہیں۔ ہمارے مدنی آقا صَلَّى اللّٰهُ تَعَالٰی عَلَیْہِ وَاٰلِہٖ وَسَلَّمَ وہاں اپنے عشاق کو شربتِ دیدار پلا رہے ہیں۔ حاضرین شجرہ عالیہ کے دعائیہ اشعار پڑھ رہے تھے اور ہمارے بیٹھے بیٹھے آقا صَلَّى اللّٰهُ تَعَالٰی عَلَیْہِ وَاٰلِہٖ وَسَلَّمَ اپنے دست پر انوار بلند کئے ان دعائیہ اشعار پر آمین فرما رہے تھے۔

صَلُّوْا عَلَی الْحَبِیْب! صَلَّى اللّٰهُ تَعَالٰی عَلٰی مُحَمَّد

میٹھے میٹھے اسلامی بھائیو! صحابہ کرام عَلَیْہِمُ الرِّضْوَانُ کے بے مثل کردار اور پاکیزہ اطوار، اُمت کی اصلاح و تربیت کے حوالے سے بہت اہمیت کے حامل ہیں، فرمانِ مُصْطَفٰی صَلَّى اللّٰهُ تَعَالٰی عَلَیْہِ وَاٰلِہٖ وَسَلَّمَ ہے ”مِثْلُ اَصْحَابِ بَنِي اُمَّتِيْ كَالْبِدْحِ فِي الطَّعَامِ لَا يَصْدَحُ الطَّعَامُ اِلَّا بِالْبِدْحِ“ یعنی میرے صحابہ (رضی اللّٰهُ تَعَالٰی عَنْہُمْ اَجْمَعِیْنَ) کی مثال میری اُمت میں کھانے میں نمک کی سی ہے کہ کھانا بغیر نمک کے دُرُسْت

نہیں ہوتا۔“ (1) یعنی جیسے نمک ہوتا ہے تھوڑا، مگر سارے کھانے کو دُرُست کر دیتا ہے، ایسے ہی میرے صحابہ (رَضِيَ اللهُ تَعَالَى عَنْهُمْ اَجْمَعِينَ) میری اُمّت میں ہیں تھوڑے، مگر سب کی اصلاح انہی کے ذریعے سے ہے۔ ریل کا پہلا ڈبہ جو انجن سے متّصل ہے، وہ ساری ریل کو انجن کا فیض پہنچاتا ہے انجن سے وہ کھینچتا ہے اور سارے ڈبے اُس کے ذریعے کھینچتے ہیں۔ (2)

صحابہ کرام عَلَیْہِمْ الرِّضْوَانُ کی عظمت و فضیلت

حضرت سَیدنا عبدُ اللہ بن مسعود رَضِيَ اللهُ تَعَالَى عَنْهُ ایک موقع پر صحابہ کرام عَلَیْہِمْ الرِّضْوَانُ کی عظمت و فضیلت پر روشنی ڈالتے ہوئے، ارشاد فرماتے ہیں: جو شخص راہِ راست پر چلنا چاہے، اُسے چاہیے کہ وہ اُن لوگوں کے راستے پر چلے اور اُن کی پیروی کرے، جو اس جہاں سے گزر گئے، وہ لوگ کہ جن پر ابھی موت طاری نہ ہوئی اُن کے بارے میں یہ اندیشہ موجود ہے کہ وہ دین میں کسی فتنے میں مبتلا ہو جائیں اور یہ لوگ رَسُوْلُ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کے صحابہ کرام عَلَیْہِمْ الرِّضْوَانُ ہیں۔ یہ حضرات اُمّت میں سب سے زیادہ اَفْضَل ہیں، ساری اُمّت میں سب سے زیادہ اُن کے دل نیکو کار، اُن کا عِلْم سب سے زیادہ گہرا اور اُن کے اعمال بناوٹ و نمائش سے خالی ہیں، یہ وہ لوگ ہیں کہ جنہیں اللہ کریم نے اپنے نبی (صَلَّى اللهُ تَعَالَى عَلَيْهِ وَآلِهِ وَسَلَّمَ) کی صُحْبَت اور خِدْمَتِ دین کے لیے چُننا تو اُن کا فَضْل و کمال پہچانو، اُن کے آثار و طریقوں کی پیروی کرو، جس قدر مُمکن ہو سکے اُن کے اَخْلَاق اور اُن کی سیرت اختیار کرو کہ بے شک یہ لوگ دُرُست راستے پر قائم تھے۔ (3)

1... شرح السنّة، کتاب فضائل الصحابة، باب فضل الصحابة، ۷/۶، حدیث: ۳۸۶۳

2... مرآة المناجیح، ۸/۱۷۸

3... مشکاة المصابیح، کتاب الایمان، کتاب الاعتصام بالکتاب والسنّة، ۱/۵۷، حدیث: ۱۹۳

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

میٹھے میٹھے اسلامی بھائیو! آپ نے سنا کہ! حضرت سیدنا عبد اللہ بن مسعود رضی اللہ تعالیٰ عنہ نے کیسے خوبصورت انداز میں صحابہ کرام عَلَیْہِمْ الرِّضْوَانُ کی عظمت و اہمیت کے متعلق مدنی پھول ارشاد فرمائے۔ یقیناً حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کا تربیت یافتہ ہر ایک صحابی رُشد و ہدایت کا سرچشمہ ہے۔ کیونکہ پوری اُمت میں صرف صحابہ کرام عَلَیْہِمْ الرِّضْوَانُ ہی کو تاجدارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم کی قربت و صحبت سے فیضیاب (فیضِ یاب) ہونے کا شرف حاصل ہوا اور اسی وجہ سے انہیں ایسی عظمت و شرافت نصیب ہوئی جو کسی غیر صحابی کو حاصل نہیں ہو سکتی۔ چنانچہ سلطانِ عرب، محبوبِ رب صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ عالیشان ہے: تمہارا پہاڑ بھر سونا خیرات کرنا میرے کسی صحابی کے سوا سیر جو خیرات کرنے بلکہ اُس کے آدھے کے برابر بھی نہیں ہو سکتا۔“ (بخاری، کتاب فضائل اصحاب النبی، باب قول النبی لو کنت متخذاً خلیلاً، ۵۲۲/۲، حدیث: ۳۶۷۳)

حکیم الامت مفتی احمد یار خان نعیمی رَحْمَةُ اللہِ تَعَالَى عَلَیْہِ اس حدیثِ پاک کی شرح کرتے ہوئے ارشاد فرماتے ہیں: یعنی میرا صحابی قریباً سوا سیر جو خیرات کرے اور اُن کے علاوہ کوئی مسلمان خواہ غوث و قُطب ہو یا عام مسلمان، پہاڑ بھر سونا خیرات کرے تو اُس کا سونا قُربِ الہی اور قبولیت میں صحابی کے سوا سیر کو نہیں پہنچ سکتا، یہ ہی حال روزہ، نماز اور ساری عبادات کا ہے۔ جب مسجدِ نبوی کی نماز دوسری جگہ کی نمازوں سے پچاس ہزار (50,000) گنا (زیادہ ثواب والی) ہے، تو جنہوں نے حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کا قُرب اور دیدار پایا اُن کا کیا پوچھنا اور اُن کی عبادت کا کیا کہنا؟^(۱)

مجلس رابطہ بالعلماء والمشائخ

میٹھے میٹھے اسلامی بھائیو! صحابہ کرام عَلَیْہِمْ الرِّضْوَانُ کے فیض سے فیضیاب ہونے اور اپنے سینے کو محبتِ صحابہ سے سرشار کرنے کے لئے عاشقانِ رسول کی مدنی تحریک دعوتِ اسلامی کے مدنی ماحول سے وابستہ ہو کر سنتوں کی خدمت میں مشغول ہو جائیے۔ اَلْحَمْدُ لِلّٰہِ دَعْوَتِ اِسْلَامِی دُنْیَا بھَرِ مِیْن کَم وَبِیْش 104 شَعْبہ جَات مِیْن نِیْکِی کِی دَعْوَتِ کِی دُھو مِیْن مِچَانِے مِیْن مَصْرُوفِ عَمَلِ ہِے۔ اِن مِیْن سِے اِیْک ”مَجْلِس رَابِطہ بِالْعِلْمَاءِ وَالمَشَائِخ“ بھِی ہِے جِس کَا بِنِیَادِی مَقْصِد سُنِّی عِلْمَاءِ کِرَامِ وَ مَشَائِخِ عِظَامِ مِثْلًا اُمَّہُ مَسَاجِدِ، خُطْبَا اور پِیْر اِن طَرِیْقَتِ وَ غِیْرہ کُو دَعْوَتِ اِسْلَامِی کِی دِیْنِی خِدْمَاتِ سِے آگَاہ کَرْنَا، مَدَنِی کَامُوں مِیْن اِن کِی مَد دَحَاصِل کَرْنَا، اِن کِی دَعَائِیْن لِیْنَا اور سُنِّی جَامِعَاتِ وَ مَدَارِسِ مِیْن مَدَنِی کَامُوں کِی تَرْکِیْب بِنَاْنَا، ہَفْتہ وَ اَر سُنَّتُوں بھَرِے اِجْتِمَاعِ وَ ہَفْتہ وَ اَر مَدَنِی مَذَاکِرِے، مَخْتَلَف تَرْبِیْتِی اِجْتِمَاعَاتِ مِیْن سُنِّی جَامِعَاتِ وَ مَدَارِسِ کِے طَلِبہ کِرَامِ کِی شَرِکَتِ کَر وَا نَا اور اِن کِے لَئے مَنَاسِب خِیْر خَوَانِی کَا اِنْتِظَام کَرْنَا ہِے۔ اللّٰہ پَاک ”مَجْلِس رَابِطہ بِالْعِلْمَاءِ وَالمَشَائِخ“ کُو مَزِیْد تَرْقِیَاں عَطَا فرمَائِے اور ہَمِیْن دَعْوَتِ اِسْلَامِی کِے مَدَنِی مَاحُولِ سِے سَچِی پَکی وَ اِبْتِغِی نَصِیْب فرمَائِے۔ اَمِیْن بِجَاہِ النَّبِیِّ الْاَمِیْن صَلَّی اللّٰہُ تَعَالٰی عَلَیْہِ وَ اٰلِہٖ وَسَلَّم

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

میٹھے میٹھے اسلامی بھائیو! جس طرح کسی مسلمان کی بڑی سے بڑی نیکی صحابہ کرام عَلَیْہِمْ الرِّضْوَانُ کی چھوٹی سی نیکی کے برابر نہیں ہو سکتی، اسی طرح کوئی کتنا ہی بڑا ولی، غوث اور قطب بن جائے اور اس کی ذات سے بکثرت کرامات کا صدور بھی ہوتا رہے، لیکن وہ پھر بھی کسی صحابی کے مقام تک نہیں پہنچ سکتا۔ شیخ الحدیث حضرت علامہ مفتی عبدالمصطفیٰ اعظمی رَحْمَۃُ اللّٰہِ تَعَالٰی عَلَیْہِ فرماتے ہیں: تمام علماء اُمَّتِ وَ اَکَابِرِ اُمَّتِ کَا اِس مَسْئَلہ پَر اِنْتِظَاقِ ہِے کَہ صَحَابہ کِرَامِ رَضِیَ اللّٰہُ تَعَالٰی عَنْہُمْ ”اَنْفُصُلُ الْاَوْلِیَاءِ“ ہِیْن لِیْعِنِی قِیَامَتِ تِک

14 اکتوبر کے ہفتہ وار اجتماع کا بیان بیرون ملک کیلئے

کے تمام اولیاء اگرچہ وہ درجہ ولایت کی بلند ترین منزل پر فائز ہو جائیں، مگر ہر گز ہر گز کبھی بھی وہ کسی صحابی کے کمالات ولایت تک نہیں پہنچ سکتے۔ اللہ پاک نے اپنے حبیب صَلَّی اللہُ تَعَالَى عَلَیْہِ وَاٰلِہٖ وَسَلَّمَ کی شَمْعِ نُبُوَّت کے پروانوں کو مرتبہ ولایت کا وہ بلند و بالا مقام عطا فرمایا ہے اُوْر اُن مُقَدَّس ہستیوں کو ایسی ایسی عظیم الشان کرامتوں سے سرفراز فرمایا ہے کہ دوسرے تمام اولیاء (رَحْمَةُ اللہِ تَعَالَى عَلَیْہِمْ اَجْمَعِیْنَ) کے لیے اسِ مِعْرَاجِ کَمَال کا تصوّر بھی نہیں کیا جاسکتا۔ اس میں شک نہیں کہ حضراتِ صحابہ کرام رَضِيَ اللہُ تَعَالَى عَنْہُمْ سے اس قدر زیادہ کرامتوں کا صدور نہیں ہوا، جس قدر کہ دوسرے اولیائے کرام (رَحْمَةُ اللہِ تَعَالَى عَلَیْہِمْ اَجْمَعِیْنَ) سے کرامتیں مشتق ہیں، لیکن واضح رہے کہ کثرت کرامت افضلیتِ ولایت کی دلیل نہیں، کیونکہ ولایت در حقیقت قُرْبِ الہی کا نام ہے۔ قُرْبِ الہی جس کو جس قدر زیادہ حاصل ہوگا، اسی قدر اس کی ولایت کا درجہ بلند سے بلند تر ہوگا۔ صحابہ کرام رَضِيَ اللہُ تَعَالَى عَنْہُمْ چونکہ نگاہِ نُبُوَّت کے انوار اور فیضانِ رسالت کے فیوض و برکات سے مستفیض (فائدہ اٹھانے والے) ہیں، اس لیے بارگاہِ خُداوندی میں اُن بزرگوں کو جو قُرب و تقَرُّب حاصل ہے، وہ دوسرے اولیاء اللہ (رَحْمَةُ اللہِ تَعَالَى عَلَیْہِمْ اَجْمَعِیْنَ) کو حاصل نہیں۔ اگرچہ صحابہ کرام رَضِيَ اللہُ تَعَالَى عَنْہُمْ سے بہت کم کرامتیں صادر (جاری) ہوئیں، لیکن پھر بھی صحابہ کرام رَضِيَ اللہُ تَعَالَى عَنْہُمْ کا درجہ ولایت دوسرے اولیائے کرام (رَحْمَةُ اللہِ تَعَالَى عَلَیْہِمْ اَجْمَعِیْنَ) سے بہت زیادہ اَفْضَل و اَعْلَى اور بلند و بالا ہے۔ (کرامتِ صحابہ، ص ۵۳)

میٹھے میٹھے اسلامی بھائیو! معلوم ہو! صحابہ کرام عَلَیْہِمُ الرِّضْوَانُ کی شان ایسی بے مثال ہے کہ کوئی بھی ان کے مقام و مرتبے تک ہر گز نہیں پہنچ سکتا۔ انہی مبارک ہستیوں نے دین کی سر بلندی کیلئے اپنی جانی و مالی قربانیاں پیش کیں، دین اسلام کی ترویج و اشاعت کیلئے گھر بار چھوڑ کر سفر کی مشکلات میں کبھی صبر کا دامن نہ چھوڑا۔ اَلْحَمْدُ لِلّٰہِ ہم مسلمان ہیں، ہمارے ہاتھوں میں قرآن کریم کی صورت میں

اَحْکَامِ اِلٰہی اور احادیثِ کریمہ کی صورت میں فرامینِ نبوی بھی انہی مُقَدَّس ہستیوں کی شب و روز کی محنتوں اور کوششوں کا نتیجہ ہے۔ لہذا ہمیں چاہیے کہ ہم اپنے ان احسان کرنے والوں کی محبت و عظمت کو اپنے دل میں بسائیں، ان کے نقشِ قدم پر چلتے ہوئے اپنی زندگی بسر کریں، ان کی تھوڑی سی بے ادبی و گستاخی اور طغیان و تشنیع سے بھی باز رہیں اور ہمیشہ ان کا ذکرِ خیر کرتے رہیں۔ غلاماً فرماتے ہیں: ان (صحابہ کرام عَلَیْہِمُ الرِّضْوَانُ) کا جب (بھی) ذکر کیا جائے تو خیر ہی کے ساتھ ہونا فرض ہے۔ (بہارِ شریعت: ۱/۲۵۲)

یاد رکھئے! نبی کریم صَلَّى اللهُ تَعَالَى عَلَيْهِ وَاٰلِهٖ وَسَلَّمَ کی رضا و خوشنودی حاصل کرنے کیلئے صرف آپ صَلَّى اللهُ تَعَالَى عَلَيْهِ وَاٰلِهٖ وَسَلَّمَ کی محبت کا دعویٰ ہی کافی نہیں بلکہ آپ صَلَّى اللهُ تَعَالَى عَلَيْهِ وَاٰلِهٖ وَسَلَّمَ کے تمام صحابہ کرام عَلَیْہِمُ الرِّضْوَانُ کا ادب و احترام بھی ضروری ہے ورنہ ان حضرات کی بُرائی کرنا نبی پاک صَلَّى اللهُ تَعَالَى عَلَيْهِ وَاٰلِهٖ وَسَلَّمَ کی ناراضی کا سبب بن سکتا ہے۔ چنانچہ

حضرت علامہ یوسف بن اسماعیل نہپانی رَحْمَةُ اللهِ تَعَالَى عَلَيْهِ اَبُو عَلِي قحطان رَحْمَةُ اللهِ تَعَالَى عَلَيْهِ کی ایک حکایت بیان فرماتے ہیں، میں نے خواب میں دیکھا کہ میں کَرْخ کی جامع مسجد شرفیہ میں داخل ہوا، میں نے سَيِّدُ الْمُرْسَلِينَ، جنابِ رَحْمَةُ اللهِ تَعَالَى عَلَيْهِ وَاٰلِهٖ وَسَلَّمَ کو دیکھا، آپ صَلَّى اللهُ تَعَالَى عَلَيْهِ وَاٰلِهٖ وَسَلَّمَ کے ہمراہ دو آدمی اور بھی تھے، جنہیں میں نہیں جانتا تھا، میں نے حضور صَلَّى اللهُ تَعَالَى عَلَيْهِ وَاٰلِهٖ وَسَلَّمَ کی خدمت میں سلام عرض کیا، مگر آپ صَلَّى اللهُ تَعَالَى عَلَيْهِ وَاٰلِهٖ وَسَلَّمَ نے کوئی جواب نہ دیا، میں نے عرض کی: یا رسولَ اللہ صَلَّى اللهُ تَعَالَى عَلَيْهِ وَاٰلِهٖ وَسَلَّمَ! میں آپ پر شب و روز اتنی اتنی مرتبہ دُرُود و سلام بھیجتا ہوں اور آپ نے مجھے جوابِ سلام سے محروم فرمادیا؟ رَسُوْلُ اللهِ صَلَّى اللهُ تَعَالَى عَلَيْهِ وَاٰلِهٖ وَسَلَّمَ نے فرمایا: تم مجھ پر تو دُرُود بھیجتے ہو اور میرے صحابہ پر طغیان و تشنیع کرتے ہو۔ میں نے عرض کی: یا رسولَ اللہ صَلَّى اللهُ تَعَالَى عَلَيْهِ وَاٰلِهٖ وَسَلَّمَ! میں آپ کے دستِ اقدس پر توبہ کرتا ہوں، آئندہ ایسا نہیں کروں گا۔ پھر سرکارِ صَلَّى اللهُ تَعَالَى عَلَيْهِ وَاٰلِهٖ وَسَلَّمَ!

14 اکتوبر کے ہفتہ وار اجتماع کا بیان پیرون ملک کیلئے

تَعَالَى عَلَيْهِ وَآلِهِ وَسَلَّمَ نے (سلام کے جواب میں ارشاد) فرمایا: وَعَلَيْكَ السَّلَامُ وَرَحْمَةُ اللَّهِ وَبَرَكَاتُهُ - (سعادت الدارين، الباب الرابع فيما ورد من لطائف المرائي... الخ، اللطيفة الخامسة والعشرون بعد المائة، ص ۱۲۳)

صَلُّوا عَلَيَّ الْحَبِيبِ! صَلَّ اللَّهُ تَعَالَى عَلَيَّ عَلَى مُحَمَّدٍ

راہِ ہدایت کے دَرِ خُشْدِہ ستارے

میٹھے میٹھے اسلامی بھائیو! بیان کردہ حکایت سے معلوم ہوا! ہمیں نبی کریم، رَعُوفٌ رَحِيمٌ صَلَّی اللَّهُ تَعَالَى عَلَيْهِ وَآلِهِ وَسَلَّمَ سے محبت رکھتے ہوئے، آپ صَلَّی اللَّهُ تَعَالَى عَلَيْهِ وَآلِهِ وَسَلَّمَ کی ذاتِ پاک پر دُرُودِ شریف کی کثرت کے ساتھ ساتھ آپ صَلَّی اللَّهُ تَعَالَى عَلَيْهِ وَآلِهِ وَسَلَّمَ کے تمام صحابہ کرام عَلَیْهِمُ الرِّضْوَانُ سے بھی محبت رکھنی چاہیے، معاذ اللہ کہیں ایسا نہ ہو کہ بعض صحابہ کرام عَلَیْهِمُ الرِّضْوَانُ سے تو بے پناہ عشق و محبت کا اظہار ہو اور باقی اصحابِ رسول رَضِيَ اللَّهُ تَعَالَى عَنْهُمْ اجمعین کے لئے دل میں عداوت دشمنی بھری ہو اگر ایسا ہوا تو اللہ پاک اور اس کے رسول صَلَّی اللَّهُ تَعَالَى عَلَيْهِ وَآلِهِ وَسَلَّمَ کی لعنت ہوگی۔ جیسا کہ

لَعْنَةُ خُداوندی کا مُسْتَحِق

حضرت عُوْمَرُ بْنُ سَاعِدَةَ رَضِيَ اللَّهُ تَعَالَى عَنْهُ سے روایت ہے کہ سرکارِ نامدار، مدینے کے تاجدار صَلَّی اللَّهُ تَعَالَى عَلَيْهِ وَآلِهِ وَسَلَّمَ کا ارشادِ خَوْشبو دار ہے: ”بے شک اللہ کریم نے مجھے مُنْتَخَب فرمایا اور میرے لئے میرے اصحاب (رَضِيَ اللَّهُ تَعَالَى عَنْهُمْ اجمعین) کو پسند فرمایا، پھر ان میں سے میرے وزیر، مددگار اور رشتے دار بنائے، فَبِنِ سَبَبِهِمْ فَعَلِيهِ لَعْنَةُ اللَّهِ وَالْبَلَاءِ كَيْفَ وَالنَّاسِ أَجْمَعِينَ پس جو انہیں گالی دے گا، اس پر اللہ پاک، اس کے فرشتوں اور تمام لوگوں کی لعنت ہے، لَا يَقْبَلُ اللَّهُ مِنْهُ يَوْمَ الْقِيَامَةِ صَرْفًا وَلَا عَدْلًا، روزِ قیامت اللہ پاک نہ اس کا کوئی فرض قبول فرمائے گا نہ نفل۔“ (الصواعق المحرقة، ص ۴)

14 اکتوبر کے ہفتہ وار اجتماع کا بیان، بیرون ملک کیلئے

عساکر، عبداللہ و یقال عتیق بن عثمان، ۳۰/۳۰۳، رقم: ۳۳۹۸)

میٹھے میٹھے اسلامی بھائیو! آپ نے سنا کہ شیخینِ کریمین یعنی سیدنا صدیق و فاروق رضوان اللہ تعالیٰ عنہما کی شان میں گستاخی کرنے والوں کی صحبت کا یہ وبال ہوا کہ اس شخص کو مرتے وقت کلمہ نصیب نہیں ہوا۔

لہذا ہمیں بھی چاہیے کہ حضرت سیدنا صدیق اکبر و فاروق اعظم اور تمام صحابہ کرام علیہم الرضوان کے گستاخوں سے دُور رہتے ہوئے عاشقانِ رسول و مُحبانِ صحابہ و اہلبیت و اولیاء کی صحبت اختیار کریں، ان عظیم ہستیوں کی اُلفت کا چراغ اپنے دل میں روشن کر کے دونوں جہاں کی بھلائیوں کے خُفدار بن جائیں۔ اللہ پاک کے نیک بندوں کی محبتِ قبر و حشر میں بے حد کار آمد ہے۔ چنانچہ

صحابہ کا وسیلہ قبر میں کام آگیا:

مفسر قرآن حضرت سیدنا ابو القاسم بن ہبۃ اللہ بن سلامہ رَحْمَةُ اللّٰهِ تَعَالٰی عَلَیْہِ نے فرمایا: ہمارے ایک استاد محترم کے ایک شاگرد نے وفات پائی تو استاد صاحب نے اسے خواب میں دیکھ کر پوچھا: اللہ پاک نے تمہارے ساتھ کیا معاملہ فرمایا؟ اس نے کہا: مجھے بخش دیا گیا ہے۔ استاد صاحب نے دریافت فرمایا: نکیرین کے ساتھ کیسی گزری؟ اس نے کہا: استاد صاحب! جب نکیرین نے مجھے بٹھا کر پوچھا کہ تمہارا رب کون ہے اور تمہارے نبی کون ہیں؟ تو اللہ پاک نے مجھے الہام فرمایا (یعنی میرے دل میں یہ بات ڈالی) کہ میں ان سے کہوں: حضرت ابو بکر اور حضرت عمر رضی اللہ تعالیٰ عنہما کے وسیلے سے مجھے چھوڑ دو۔ پس ایک فرشتے نے دوسرے سے کہا: اس نے ہمیں بہت بڑی قسم دی ہے، لہذا اسے چھوڑ دو۔ چنانچہ وہ دونوں مجھے چھوڑ کر چلے گئے۔ (المنتظم لابن جوزی، رقم: ۳۰۹۲، ہبۃ اللہ بن سلامہ، ۱۵/۱۳۸) (شرح الصدور، ص ۲۵۶)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

14 اکتوبر کے ہفتہ وار اجتماع کا بیان: بیرون ملک کیلئے

میٹھے میٹھے اسلامی بھائیو! صحابہ کرام عَلَیْہِمُ الرِّضْوَانُ سے محبت کرنے والے اللہ کریم اور اس کے رسول صَلَّى اللهُ تَعَالَى عَلَيْهِ وَآلِهِ وَسَلَّمَ کے محبوب ہیں بلکہ ایسے خوش نصیبوں کو بروزِ جزا احمدِ مجتبیٰ، محمد مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ کا قُربِ خاص بھی نصیب ہو گا۔ چُنانچہ

سرکارِ صَلَّی اللہُ عَلَیْہِمْ وَآلِہِمْ وَسَلَّمَ کا قُربِ پانے والا خوش نصیب

حضرت سَیِّدُنا ابنِ عباس رَضِيَ اللهُ تَعَالَى عَنْهُمَا سے روایت ہے کہ نبی پاک، صاحبِ لَولَاکِ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: ”جو شخص میرے صحابہ، ازواج اور اہلِ بیت (رَضِيَ اللهُ تَعَالَى عَنْهُمْ اجمعین) سے عقیدت رکھتا ہے، ان میں سے کسی پر طعن نہیں کرتا اور ان کی محبت پر دُنیا سے انتقال کرتا ہے، وہ قیامت کے دن میرے ساتھ میرے دَرَجَہ میں ہو گا۔“ (الرياض النضرة، الباب الاول، ذکر ماجاء في الحث على حبهم والاحسان اليهم... الخ، ۱/۲۲)

مُجبانِ صحابہ کیلئے نفاق سے آزادی کی خوشخبری بھی ہے چُنانچہ

حضرت سَیِّدُنا انس رَضِيَ اللهُ تَعَالَى عَنْهُ سے روایت ہے کہ سرکارِ نامدار، شہنشاہِ ابرار صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”مَنْ أَحْسَنَ النُّقُولِ فِي أَصْحَابِنَا فَقَدْ بَرِيَ مِنَ النِّفَاقِ“ یعنی جس نے میرے اصحاب کے مُتَعَلِّقِ اچھی بات کہی تو وہ نفاق سے آزاد ہو گیا۔ (الرياض النضرة، الباب الاول، ذکر ماجاء في الحث على حبهم والاحسان اليهم... الخ، ۱/۲۲)

صَلُّوا عَلَيَّ الْحَبِيبِ!
صَلَّى اللهُ تَعَالَى عَلَيَّ مُحَمَّدٍ

انگوٹھی پہننے کی سنتیں و آداب

میٹھے میٹھے اسلامی بھائیو! بیان کو اختتام کی طرف لاتے ہوئے آئیے! شیخِ طریقت، امیر

اہلسنت دامت برکاتہم العالیہ کے رسالے ”163 مدنی پھول“ سے انگوٹھی پہننے کی چند سنتیں اور آداب سنتے ہیں۔ مرد کو سونے کی انگوٹھی پہننا حرام ہے۔ سلطانِ دو جہان، رحمتِ عالمیان صلی اللہ تعالیٰ علیہ وآلہ وسلم نے سونے کی انگوٹھی پہننے سے منع فرمایا۔ (بخاری، ۶۷/۳، حدیث: ۶۳۸۵) (نابالغ لڑکے کو سونے چاندی کا زیور پہننا حرام ہے اور جس نے پہنایا وہ گنہگار ہو گا۔) (بہارِ شریعت، ۳/۳۲۸، دُرِّ مُخْتَارِ وَدُرِّ الْمُحْتَارِ، ۵۹۸/۹)، لوہے کی انگوٹھی جہنمیوں کا زیور ہے۔ (ترمذی، ۳/۳۰۵، حدیث: ۱۷۹۲)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدًا

﴿اعلان﴾

انگوٹھی پہننے کی بقیہ سنتیں اور آداب تربیتی حلقوں میں بیان کی جائیں گی لہذا یہ سنتیں اور آداب جانے کیلئے تربیتی حلقوں میں ضرور شرکت کیجئے۔

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدًا

دعوتِ اسلامی کے ہفتہ وار سنتوں بھرے اجتماع میں

پڑھے جانے والے 6 ڈرودِ پاک اور 2 دعائیں

﴿1﴾ شبِ جمعہ کا ڈرود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ

الْحَبِيبِ الْعَلِيِّ الْقَدْرِ الْعَظِيمِ الْجَاهِ وَعَلَى آلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس ڈرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صلی اللہ تعالیٰ علیہ وآلہ وسلم کی زیارت

14 اکتوبر کے ہفتہ وار اجتماع کا بیان بیرون ملک کیلئے

کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ اُسے قبر میں اپنے رَحْمَت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ مُعَاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلَّمَ

حضرت سَيِّدِنَا نَسِ رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جو شخص یہ دُرُودِ پَآک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعَاف کر دیئے جائیں گے۔⁽²⁾

﴿3﴾ رَحْمَت کے ستر دروازے

صَلَّى اللهُ عَلَى مُحَمَّدٍ

جو یہ دُرُودِ پَآک پڑھتا ہے تو اُس پر رَحْمَت کے 70 دروازے کھول دیئے جاتے ہیں۔⁽³⁾

﴿4﴾ چھ لاکھ دُرُودِ شَرِيفِ كَا ثَوَاب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً ذَاتِ ثَمَرَةٍ بِدَوَامِ مُلْكِ اللَّهِ

حضرت اَحْمَد صَاوِي عَلَيْهِ رَحْمَةُ اللهِ اِنْهَادِي بَعْضُ بُرُزْ كُوْلٍ سے نقل کرتے ہیں: اِس دُرُودِ شَرِيفِ كُو اِيك

1... افضل الصلوات على سيد السادات، الصلاة السادسة والخمسون، ص ۱۵ ملخصًا

2... افضل الصلوات على سيد السادات، الصلاة الحادية عشرة، ص ۶۵

3... القول البديع، الباب الثانی، ص ۲۷۷

بار پڑھنے سے چھ لاکھ دُرُود شریف پڑھنے کا ثواب حاصل ہوتا ہے۔⁽¹⁾

﴿5﴾ قُرْبِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ایک دن ایک شخص آیا تو حُضُورِ انور صَلَّى اللهُ تَعَالَى عَلَيْهِ وَآلِهِ وَسَلَّمَ نے اُسے اپنے اور صدیق اکبر رَضِيَ اللهُ تَعَالَى عَنْهُ کے درمیان بٹھا لیا۔ اِس سے صحابہ مکر ام رَضِيَ اللهُ تَعَالَى عَنْهُمْ کو تعجب ہوا کہ یہ کون ذی مرتبہ ہے! جب وہ چلا گیا تو سرکار صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔⁽²⁾

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَى مُحَمَّدٍ

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ الْمُقَرَّبَ عِنْدَكَ يَوْمَ الْقِيَامَةِ

شافعِ اُمَمِ صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ مُعَظَم ہے: جو شخص یوں دُرُودِ پاک پڑھے، اُس کے لیے میری شفاعت واجب ہو جاتی ہے۔⁽³⁾

﴿1﴾ ایک ہزار دن کی نیکیاں

جَزَى اللهُ عَنَّا مُحَمَّدًا مَا هُوَ أَهْلُهُ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ

1... افضل الصلوات على سيد السادات، الصلاة الثانية والخمسون، ص ۱۴۹

2... القول البديع، الباب الاول، ص ۱۲۵

3... الترغيب والترهيب ج ۲ ص ۳۲۹، حديث ۳۱

نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽¹⁾

﴿2﴾ گویا شبِ قدر حاصل کر لی

فرمانِ مُصْطَفٰی صَلَّى اللهُ تَعَالَى عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ قدر حاصل کر لی۔⁽²⁾

لَا إِلَهَ إِلَّا اللَّهُ الْهَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خدا نے علیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار ہے۔)

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٍ

ہفتہ وار اجتماع کے حلقوں کا جدول (پیر و نملک) 14 اکتوبر 2018ء

(1): سنتیں اور آداب سیکھنا: 5 منٹ، (2): دعا یاد کرنا: 5 منٹ، (3): فکرِ مدینہ: 5 منٹ، کل

دورانیہ 15 منٹ

انگوٹھی پہننے کی سنتیں اور آداب

مرد کیلئے وہی انگوٹھی جائز ہے جو مردوں کی انگوٹھی کی طرح ہو یعنی صرف ایک نگینے کی ہو اور اگر اُس میں (ایک سے زیادہ یا) کئی نگینے ہوں تو اگرچہ وہ چاندی ہی کی ہو، مرد کے لیے ناجائز ہے (رَدُّ الْمُحْتَار، ۱/۹۷۷) بغیر نگینے کی انگوٹھی پہننا ناجائز ہے کہ یہ انگوٹھی نہیں چھلا

1... مجمع الزوائد، کتاب الادعیۃ، باب فی کیفیۃ الصلاۃ... الخ، ۱۰/۲۵۴، حدیث: ۱۷۳۰۵

2... تاریخ ابن عساکر، ۱۹/۱۵۵، حدیث: ۴۴۱۵

ہے، اگر کسی اسلامی بھائی نے دھات کا کڑا یا دھات کا چھلا، ناجائز انگوٹھی، یا دھات کی زنجیر (BRACELET-CHAIN) پہنی ہوئی ہے تو ابھی ابھی اتار کر توبہ کر لیجئے اور آئندہ نہ پہننے کا عہد کیجئے۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

گھر بار، مال و اولاد کی حفاظت کی دعا

دعوت اسلامی کے ہفتہ وار سنتوں بھرے اجتماع کے مدنی حلقوں میں اس بار جدول کے مطابق ”گھر بار، مال و اولاد کی حفاظت کی دعا“ یاد کروائی جائے گی۔ وہ دعا یہ ہے:

بِسْمِ اللّٰهِ عَلٰی دِیْنِیْ بِسْمِ اللّٰهِ عَلٰی نَفْسِیْ وَوَلْدِیْ وَ اَهْلِیْ وَ مَالِیْ

ترجمہ: اللہ پاک کے نام کی برکت سے میرے دین، جان، اولاد اور اہل و مال کی حفاظت ہو۔

(الوظیفۃ الکریمیۃ، ص ۱۷)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

☆ اجتماعِ منکرِ مدینہ کا طریقہ (72 مدنی انعامات)

فرمانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: (آخرت کے معاملے میں) گھڑی بھر غور و فکر کرنا 60 سال کی عبادت سے بہتر ہے۔ (الجامع الصغیر للسیوطی، ص ۳۶۵، الحدیث: ۵۸۹۷)

آئیے! مدنی انعامات کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رضائے الہی کے لئے خود بھی مدنی انعامات کے رسالے سے آج کی فکرِ مدینہ (یعنی اپنا محاسبہ) کروں گا اور دوسروں کو بھی ترغیب دوں گا۔

(2) جن مدنی انعامات پر عمل ہو ان پر اللہ پاک کی حمد (یعنی شکر) بجلاؤں گا۔

14 اکتوبر کے ہفتہ وار اجتماع کا بیان بیرون ملک کیلئے

(3) جن پر عمل نہ ہو سکا ان پر افسوس اور آئندہ عمل کرنے کی کوشش کروں گا۔

(4) گناہوں سے بچانے والے کسی مدنی انعام پر خدا نخواستہ عمل نہ ہو تو توبہ و استغفار کے ساتھ ساتھ آئندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً فلاں فلاں یا اتنے مدنی انعامات پر عمل ہے) کا اظہار نہیں کروں گا۔

(6) جن مدنی انعامات پر بعد میں عمل ہو سکتا ہے (مثلاً آج 313 بار درود شریف نہیں پڑھے) تو بعد میں یا کل عمل کروں گا۔

(7) مدنی انعامات کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، مدنی کاموں میں ترقی وغیرہ) کو حاصل کرنے کی کوشش کروں گا۔

(8) کل بھی مدنی انعامات کا رسالہ پُر (یعنی فکرِ مدینہ) کروں گا۔

(9) رسی خانہ پُری نہیں بلکہ غور و فکر کے ساتھ مدنی انعامات کا رسالہ پُر کروں گا۔

آج جن جن مدنی انعامات پر عمل کی سعادت پائی، نیچے دیئے گئے خانوں میں صحیح (یعنی انٹارنٹ) کا نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی مدنی انعامات کے رسالے پر نگاہ رکھتے ہوئے فکرِ مدینہ کیجئے۔

☆ اجتماعی فکرِ مدینہ کا طریقہ (72 مدنی انعامات)

یومیہ 50 مدنی انعامات:

- (1) اچھی اچھی نیتیں کیں؟ (2) پانچوں نمازیں تکمیلِ اولیٰ کے ساتھ باجماعت ادا کیں؟ (3) ہر نماز کے بعد آیۃُ الکرسی، تسبیحِ فاطمہ، سورۃِ اخلاص پڑھی؟ (4) اذان و اقامت کا جواب دیا؟ (5) 313 بار درودِ پاک پڑھے؟ (6) مسلمانوں کو سلام کیا؟ (7) آپ اور جی سے گفتگو کی؟ (8) جائز بات کے ارادے پر ان شاء اللہ کہا؟ (9) سلام اور چھینکنے والے کی حمد پر جواب دیا؟ (10) دعوتِ اسلامی کی اصطلاحات استعمال کیں؟ (11) بھوک سے کم کھاتے ہوئے پیٹ کا قفل مدینہ لگایا؟ (12) دو مدنی درس دیئے یا سنے؟ (13) مدرسۃ المدینہ بالغان پڑھا؟ (14) 12 منٹ اصلاحی کتاب اور فیضانِ سنت سے ترتیب وار 4 صفحات پڑھے یا سنے؟ (15) فکرِ مدینہ کی؟ (16) صلوٰۃ التوبہ ادا کی؟ (17) چٹائی پر سوئے، سرہانے سنت بکس رکھا؟ (18) سنتِ قبلیہ اور فرضوں کے بعد والے نوافل ادا کئے؟ (19) تہجد، اشراق و چاشت اور اذانیں ادا کی؟ (20) تہیۃ الوضو اور تہیۃ المسجد ادا کی؟ (21) کثر الایمان سے تین آیات مع ترجمہ و تفسیر تلاوت کی یا سنی؟ (22) دو پر انفرادی کوشش کی؟ (23) دو گھنٹے مدنی کاموں پر صرف کئے؟ (24) اپنے نگران کی اطاعت کی؟ (25) مانگ کر چیزیں استعمال تو نہیں کیں؟ (26) کسی سے بُرائی صادر ہونے کی صورت میں اصلاح کی؟ (27) پردے میں پردہ کیا؟ نیز قبلہ کی سمت رخ

14 اکتوبر کے ہفتہ وار اجتماع کا بیان ہیرون ملک کیلئے

کیا؟ (28) غصے کا علاج کیا؟ (29) فضول سوالات تو نہیں کئے؟ (30) نامحرم رشتے داروں / نامحرم پڑوسنوں سے شرعی پردہ کیا؟ (31) فلمیں، ڈرامے، گانے باجے سے بچنے؟ (32) گھر میں مدنی ماحول بنانے کی کوشش کی؟ (33) تہمت، گالی گلوچ سے بچنے؟ (34) دوسرے کی بات تو نہیں کاٹی؟ (35) صدائے مدینہ لگائی؟ (36) آنکھوں کا قفل مدینہ لگاتے ہوئے نگاہیں نیچی رکھیں؟ (37) کسی اور کے گھروں کے اندر جھانکنے سے بچنے کی کوشش کی؟ (38) جھوٹ، غیبت، چغلی، حسد، تکبر، وعدہ خلافی سے بچنے؟ (39) دن کا اکثر حصہ با وضو رہے؟ (40) مخاطب کے چہرے پر نگاہیں تو نہیں گاڑیں؟ (41) وقت پر قرض ادا کیا؟ (42) مسلمانوں کے عیوب کی پردہ پوشی کی؟ (43) یکساں تعلقات رکھے؟ (44) نماز اور دعائیں خشوع و خضوع پیدا کرنے کی کوشش کی؟ (45) عاجزی کے ایسے الفاظ تو نہیں بولے جن کی تائید دل نہ کرے؟ (46) زبان کا قفل مدینہ لگاتے ہوئے اشارے سے اور 4 بار لکھ کر گفتگو کی؟ (47) ایک بیان یا مدنی مذاکرہ آڈیو، ویڈیو یا مدنی چینل 1 گھنٹہ 12 منٹ دیکھا؟ (48) مذاق مسخری، طنز، دل آزاری، تہقہہ لگانے سے بچنے؟ (49) ضروری گفتگو کم سے کم الفاظ میں کی؟ (50) سارا دن مدنی حلیہ اپنایا؟

قفل مدینہ کلار کر دو گی

﴿﴾ لکھ کر گفتگو 12 مرتبہ ﴿﴾ اشارے سے گفتگو 12 مرتبہ ﴿﴾ نگاہیں گاڑے بغیر گفتگو 12 مرتبہ ﴿﴾ قفل مدینہ نینک کا استعمال 12 منٹ

ہفتہ وار 8 مدنی انعامات

(51) ہفتہ وار اجتماع میں اول تا آخر شرکت کی؟ (52) بعد اجتماع 4 پر انفرادی کوشش کی؟ (53) مریض کی عیادت کی؟ (54) مدنی دورے میں شرکت کی؟ (55) جو پہلے مدنی ماحول سے وابستہ تھے مگر اب نہیں آتے ان کو دوبارہ وابستہ کرنے کی کوشش کی؟ (56) مسجد اجتماع (ہفتہ وار مدنی مذاکرہ) میں شرکت کی؟ (57) مکتوب روانہ کیا؟ (58) پیر شریف کاروزہ رکھا؟

دعائے امیر اہلسنت دَامَتْ بَرَکَاتُهُمُ الْعَالِیَہ

یا اللہ پاک! جو کوئی، صدقِ دل، سچے دل سے مدنی انعامات پر عمل کرے، روزانہ فکرِ مدینہ کے ذریعے رسالہ پڑ کرے اور ہر مدنی ماہ کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ اَمِیْنُ بِجَاہِ النَّبِیِّ الْاَمِیْنِ صَلَّى اللهُ تَعَالَى عَلَیْہِ وَاٰلِہٖ وَسَلَّمَ

صَلُّوْا عَلَی الْحَبِیْبِ! صَلَّى اللهُ تَعَالَى عَلٰی مُحَمَّدٍ